

**Пагадненне  
аб супрацоўніцтве  
паміж Камітэтам дзяржаўнага кантролю Рэспублікі Беларусь  
і Падліковай палатай Украіны**

Камітэт дзяржаўнага кантролю Рэспублікі Беларусь і Падліковая палата Украіны, якія далей будуць называцца Бакі,

кіруючыся прынцыпамі ўзаемнай павагі, даверу, раўнапраўя, партнёрства і супрацоўніцтва,

выяўляючы ўзаемнае імкненне да ўдасканалення і павышэння эфектыўнасці дзяржаўнага фінансавага кантролю ў абедзвюх дзяржавах, паляпшэння парадку і метадаў яго рэалізацыі,

дамовіліся аб наступным:

**Артыкул 1**

Бакі ў рамках сваёй кампетэнцыі супрацоўнічаюць па наступных асноўных накірунках:

- вывучэнне практыкі рэалізацыі кантрольных функцый у структуры ўлады дзяржаў – удзельніц Пагаднення;
- абмен вопытам работы і інфармацыйнымі матэрыяламі ў галіне ўдасканалення дзяржаўнага кантролю;
- абмен вопытам у галіне ўдасканалення метадалогіі кантрольнай дзейнасці;
- узаемадзеянне ў сферы прафесійнага навучання і павышэння кваліфікацыі кадраў;
- правядзенне сумесных мерапрыемстваў.

**Артыкул 2**

Бакі ў рамках сваіх паўнамоцтваў аказваюць узаемную дапамогу пры правядзенні кантрольных мерапрыемстваў у адносінах законнасці, рацыянальнасці і мэтазгоднасці выкарыстання міністэрствамі, ведамаствамі і арганізацыямі дзяржаў – удзельніц Пагаднення фінансавай, крэдытнай і

іншых відаў узаемадапамогі, якая аказваецца па дзяржаўнай лініі ў межах заключаных эканамічных пагадненняў.

Бакі на аснове асобнай дамоўленасці могуць утвараць двухбаковыя групы для правядзення сумесных кантрольных мерапрыемстваў.

Рашэнне аб правядзенні кантрольнага мерапрыемства прымаецца ў адпаведнасці з парадкам, які вызначаецца заканадаўствам адпаведна Рэспублікі Беларусь і Украіны.

### Артыкул 3

Бакі, кіруючыся дзеючым заканадаўствам сваёй дзяржавы аб абароне дзяржаўнай або іншай тайны, якая ахоўваецца законам, забяспечваюць канфідэнцыяльнасць атрымліваемай інфармацыі.

### Артыкул 4

Бакі абменьваюцца інфармацыяй і вопытам удасканалення кантрольнай дзейнасці, прафесійнай падрыхтоўкі і павышэння кваліфікацыі сваіх супрацоўнікаў, узаемадзейнічаюць па пытаннях арганізацыі і правядзення семінараў, канферэнцый і кансультацый. Бакі абменьваюцца прафесійнай інфармацыяй і метадыкамі па пытаннях ажыццяўлення кантролю.

### Артыкул 5

Гэтае Пагадненне не павінна перашкаджаць Бакам, якія дамаўляюцца, прымаць меры, якія яны лічаць патрэбнымі для абароны інтарэсаў сваіх дзяржаў або якія неабходны для выканання міжнародных дагавораў у галіне кантролю.

Бакі адразу ж паведамляюць адзін аднаму пра змены дзеючага заканадаўства, якія датычацца выканання ўмоў гэтага Пагаднення.

## Артыкул 6

Нішто ў гэтым Пагадненні не перашкаджае ажыццяўленню Бакамі, якія дамаўляюцца, адносін, што не супярэчаць мэтам і ўмовам гэтага Пагаднення, з кантрольнымі органамі іншых дзяржаў, міжнароднымі арганізацыямі.

## Артыкул 7

Гэтае Пагадненне ўступае ў сілу з дня яго падпісання і дзейнічае на працягу пяці гадоў. Дзеянне гэтага Пагаднення аўтаматычна працягваецца на наступныя пяцігадовыя перыяды, калі ні адзін з Бакоў не менш чым за тры месяцы да заканчэння тэрміну дзеяння гэтага Пагаднення пісьмова не паведаміць аб сваім жаданні спыніць яго дзеянне.

Здзейснена " 7 " чэрвеня 2001 года ў г. Кіеве ў двух экзэмплярах, кожны на беларускай і ўкраінскай мовах, прычым усе тэксты маюць аднолькавую юрыдычную сілу.